

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৩৬/২০২১

মৰিগাওঁ জিলাৰ ভূৰাগাঁও ভ্ৰমণ কৰি ২০ জুনত সংঘটিত ঘটনাৰ বুজ ল'লে মুখ্যমন্ত্রীয়ে

**দুৰ্গীয়া নাবালিকাগৰাকীৰ পিতৃ-মাতৃৰ সৈতে বাৰ্তালাপ মুখ্যমন্ত্রীৰ,
অপৰাধীৰ বিৰুদ্ধে কঠোৰ পদক্ষেপ গ্ৰহণৰ বাবে আৰক্ষী অধীক্ষকক নিৰ্দেশ**

দিছপুৰ, ২৫ জুন : মুখ্যমন্ত্রী ড° হিমন্ত বিশ্ব শৰ্মাই আজি মৰিগাঁও জিলাৰ ভূৰাগাঁও ভ্ৰমণ কৰি যোৱা
২০ জুনত ধৰ্মীয় সংখ্যালঘু সম্প্ৰদায়ৰ এগৰাকী নাবালিকাক আতিশয্য চলাই হত্যা কৰা ঘটনাৰ তদন্তৰ
অগ্ৰগতিৰ বুজ লয়।

মুখ্যমন্ত্রীয়ে মৰিগাওঁ জিলাৰ আৰক্ষী অধীক্ষক অপৰ্ণা নটৰাজনক এই ঘটনাৰ লগত জড়িতসকলক
তৎকালে কৰায়ত্ব কৰাৰ লগতে দোষীক আইন অনুসৰি দৃষ্টান্তমূলক শাস্তি প্ৰদানৰ বাবে যথোচিত
পদক্ষেপ ল'বলৈ নিৰ্দেশ দিয়ে।

মুখ্যমন্ত্রীয়ে দুৰ্গীয়া নাবালিকাগৰাকীৰ পিতৃ-মাতৃৰ সৈতে বাৰ্তালাপ কৰে আৰু তেওঁলোকলৈ
গভীৰ সমবেদনা জ্ঞাপন কৰে। এই ঘটনাত জড়িতসকলক কোনোপধ্যে সাৰি যাবলৈ দিয়া নহ'ব বুলি
তেওঁ পৰিয়ালটোক আশ্বাস প্ৰদান কৰে। প্ৰতিটো জীৱনেই অমূল্য বুলি মন্তব্য কৰি তেওঁ কয় যে
এইধৰণৰ জঘন্য ঘটনাৰ যাতে ভৱিষ্যতে পুনৰাবৃত্তি হ'ব নোৱাৰে, সেয়া সুনিশ্চিত কৰিবই লাগিব।
মুখ্যমন্ত্রীয়ে আৰক্ষী অধীক্ষকগৰাকীক এই গোচৰটো এনেধৰণে মোকাবিলা কৰিবলৈ নিৰ্দেশ দিয়ে,
যাতে মহিলাৰ বিৰুদ্ধে হোৱা অপৰাধ ৰোধত ই এক উল্লেখযোগ্য উদাহৰণ হিচাপে পৰিগণিত হয়।

আজিৰ এই ভ্ৰমণকালত সাংসদ দিলীপ শইকীয়া, মৰিগাঁৰ বিধায়ক ৰমাকান্ত দেউৰী, লাহৰীঘাট
সমষ্টিৰ বিধায়ক ড° আচিফ মহম্মদ নাজৰ, আৰক্ষী সঞ্চালকপ্ৰধান ভাস্কৰজ্যোতি মহন্ত আৰু জিলাখনৰ
আৰক্ষী তথা অসামৰিক প্ৰশাসনৰ উচ্চপদস্থ বিষয়াসকল উপস্থিত আছিল।

সুন্দৰ/পুঁড়ে:

২৫/০৬/২০২১